

**சாராம்சம்:** இனிய குழந்தைகளே, உங்களுடைய துறவறம் சதோபிரதானானது. உங்கள் சரூரங்கள் உட்பட, இப் பழைய உலகம் முழுவதையும் உங்கள் புத்தி துறக்கின்றது.

**கேள்வி:** பிராமணக் குழந்தைகளாகிய உங்களுக்கு உள்ள பெரும் பொறுப்பு என்ன?

**பதில்:** நீங்கள் தூய்மையாகுவதுடன் முழு உலகையும் தூய்மையாக்குகின்ற பெரும் பொறுப்பு உங்களுக்கு உள்ளது. இதற்கு நீங்கள் சதா சிவபாவைத் தொடர்ந்தும் நினைவு செய்ய வேண்டும். நினைவு எனும் யோக அக்கினியிலேயே ஆத்மாக்களாகிய நீங்கள் தூய்மை ஆகுவதுடன் உங்கள் பாவங்களும் அழிக்கப்படுகிறது.

**பாடல்:** ஓ, என் தாய் தந்தையே, துன்பத்தை அனுபவம் செய்பவர்கள் மீது கருணை காட்டுங்கள்!

ஓம் சாந்தி. பாடலில், நீங்கள் குழந்தைகள் என்று குழந்தைகளாகிய நீங்கள் செவிமடுத்தீர்கள். அவர் உண்மையாகவே உங்கள் தந்தை. குழந்தைகள் என்றுமே தங்கள் தந்தையைச் சர்வவியாபி எனக் கூற மாட்டார்கள். ஒரு லௌகீகத் தந்தையின் குழந்தைகள் ஒருபொழுதும் தங்கள் தந்தையைச் சர்வவியாபி எனக் கூற மாட்டார்கள். எல்லையற்ற தந்தை இங்கமர்ந்து விளங்கப்படுத்துகிறார்: நீங்கள் அனைவரும் குழந்தைகள், உங்கள் தந்தையே பரமதந்தை என்று அழைக்கப்படுகிறார். கடவுள், பரமாத்மா எனவும் அழைக்கப்படுகிறார். 'பரம்' என்றால் 'அதிமேலான' எனவும், ஆத்மா என்றால் 'ஆத்மா' என்றும் அர்த்தமாகும். எனவே நிச்சயமாக அனைவரும் குழந்தைகளே. ஒரேயொரு தந்தையே உள்ளார். பக்தர்கள் அனைவரும் ஒரேயொரு கடவுளையே நினைவுசெய்கிறார்கள். நினைவுசெய்யப்படுவருக்கு பெயர் வடிவம், இடம், காலம் போன்றன நிச்சயமாக இருக்கும். அவர்கள் கூறுவதைப் போல் அவர் முடிவற்றவராக இருக்க முடியாது. தந்தையாகிய கடவுள் முடிவற்றவர் என்றும், அவரின் எல்லையை எவராலும் அடைய முடியாது என்றும் மனிதர்கள் கூறுகிறார்கள். பின்னர் அவர் சர்வவியாபி என்றும் அவர்கள் கூறுகிறார்கள், அது முற்றிலும் அர்த்தமற்றது. கடவுள் கற்களிலும் கூழாங்கற்களிலும் உள்ளார் என்றும், கடவுள் முடிவற்றவர் என்றும் பின்னர் அவர்கள் கூறுகிறார்கள். குழந்தைகள் தங்கள் தந்தையை மறந்து விட்டதாலேயே மனித உலகம் முழுவதும் நாஸ்தீகமானது என்றும், தூய்மையற்றது என்றும் கூறப்படுகின்றது. ஒவ்வொரு ஆண்டும் பெண்ணும் தூய்மையற்றிருப்பதால், தூய்மையற்றவர்களைத் தூய்மையாக்குகின்ற ஒரேயொருவரை அவர்கள் நினைவுசெய்கிறார்கள். இவ்வுலகில் உள்ள எவரையும் மகாத்மா என அழைக்க முடியாது. தூய்மைற்ற உலகில் தூய ஆத்மாக்கள் இருக்க முடியாது. "சூதைக்குரியவரான இராமரே, தூய்மையாக்குபவர்" என்று பாபு காந்திஜி கூறுவது வழக்கம். இது மனிதர்களைப் பற்றியே கூறப்பட்டது. அவர் கங்கைநீரைப் பற்றி இதைக் கூறவில்லை. அது பொய்யாகும். மாயையும் பொய், சரூரமும் பொய், முழு உலகமுமே பொய். புதிய உலகில் புதிய பாரதம் இருந்தபொழுது அது சத்திய பூமியாக விளங்கியது. அதே பாரதம் இப்பொழுது பழையதாகி விட்டது. பாரதம் புதியதாக இருந்தபொழுது அது சுவர்க்கம் என அழைக்கப்பட்டது. அது 5000 வருடங்களுக்கு முன்னர் ஆகும். திரேதா யுகத்தில் இரண்டு சுவர்க்கக் கலைகள் குறைவடைகின்றன. இந்நேரத்தில் இது கலியுகம். இது பழைய உலகம் எனப்படுகிறது. பழைய உலகில் பழைய பாரதம் உள்ளது. புதிய உலகமும், பழைய உலகமும் உள்ளன. இப்பொழுது இது பழைய உலகம். மனிதர்கள் அனைவரும் நாஸ்தீகர்களாக இருப்பதனாலேயே இவ்வுலகம் துன்ப உலகம் என்று அழைக்கப்படுகின்றது. தந்தை ஒருவரால் மாத்திரமே இத் துன்ப உலகைச் சந்தோஷ உலகமாக மாற்ற முடியும். தூய்மையாக இருந்த பாரதம் இப்பொழுது தூய்மையற்றதாகி விட்டது. தூய்மையாக இருந்தபொழுது அமைதியும், செழிப்பும் நிறைந்திருந்தன. பாரத மக்களின் சராசரி ஆயுட்காலம் நீண்டதாக இருந்தது. அது இப்பொழுது மிகவும் குறுகிவிட்டது. பாரதம் எப்பொழுது நோய்வாய்ப்பட்டது என்பது உலகிற்குத் தெரியாது. தொன்றுதொட்ட காலம் முதல் நோயினால் பீடிக்கப்பட்டிருந்தது என்று உங்களால்; கூற முடியாது. பக்தி துவாபர யுகத்திலிருந்தே ஆரம்பமாகின்றது. கலியுக முடிவில் தந்தை வந்து, உங்களுக்கு ஞானத்தைக் கொடுக்கிறார். ஞானக்கடலிடம் மாத்திரமே ஞானம் உள்ளது. 'ஞானக்கடலும், ஞானம் நிறைந்தவரும்' என்ற புகழ் தந்தைக்கு மாத்திரமே உரியது. அவரே மனித உலகின் விதையாவார். சர்வவியாபகம் பற்றி என்று நீங்கள் கூறும்பொழுது தந்தைக்கும் குழந்தைக்கும் இடையில் அன்பு

நிலவுவதில்லை. இது அநாதைகளின் உலகம். அவர்கள் அனைவரும் தங்களுக்கிடையே சண்டை செய்வதாலேயே இது ஆழ்நரகம் எனப்படுகிறது. பாரதம் சுவர்க்கமாக இருந்தது, அது இப்பொழுது நரகம் ஆகிவிட்டது. அவர்களில் எவருக்குமே தாங்கள் நரகவாசிகள் என்பதும், நரகத்திலிருந்து தாங்கள் நிச்சயமாக மாற்றப்படவுள்ளார்கள் என்பதும் தெரியாது. எனினும் நரகத்தில் இருப்பவர்களால் சுவர்க்கத்தில் மறுபிறவி எடுக்க முடியும் என்றில்லை. அவர்கள் அனைவரும் நரகத்திலேயே மறுபிறவி எடுக்கிறார்கள். நரகமே தூய்மைற்ற உலகம் எனப்படுகிறது. நிர்வாணா தாமமே ஆத்மாக்களின் வசிப்பிடம், அது அசரீரி உலகம் எனப்படுகிறது. நட்சத்திரமான ஆத்மா அமரத்துவமானவர். சரீரம் அழியக்கூடியது. ஆத்மா ஒரு சரீரத்தை விடுத்து, இன்னொன்றை எடுக்க வேண்டும். 84 பிறவிகளின் புகழ் உள்ளது. 8.4 மில்லியன் பிறவிகள் பற்றிப் பேசுவது பெயர் ஆகும். தந்தை விளங்கப்படுத்துகிறார்: ஆத்மாக்கள் அனைவரும் தங்கள் பாகங்களை நடிப்பதற்காக வருகின்றார்கள் என்பதால் அவர்கள் அங்கங்களுக்குள் பிரவேசிக்க வேண்டும். எவ்வாறாயினும் அனைவராலுமே 84 பிறவிகளைக் கொண்டிருக்க முடியாது. சத்தியயுகத்தில் உள்ள தேவர்களே 84 பிறவிகளைக் கொண்டிருப்பார்கள். தந்தை கூறுகிறார்: உங்கள் பிறவிகளைப் பற்றி உங்களுக்கே தெரியாது என்பதை நான் முன்னரும் உங்களுக்குக் கூறியிருக்கிறேன். நான் அவற்றைப் பற்றி இப்பொழுது உங்களுக்குக் கூறுகிறேன். நீங்கள் பிரம்மகுமாரர்களும் பிரம்மகுமாரிகளும் ஆவீர்கள். அச்சா, பிரம்மாவின் தந்தை யார்? சிவன் ஆவார். பிரம்மா, விஷ்ணு, சங்கரும் சிவனின் குழந்தைகளே; அவர்கள் தங்களுடைய சூட்சுமச் சரீரங்களை உடையவர்கள். பரமாத்மாவான பரமதந்தைக்கென சொந்தமாக ஒரு சரீரம் இல்லை. தந்தை கூறுகிறார்: சிலர் என்னை உருத்திரர் எனவும், ஏனையோர் சோமநாதர் எனவும் அழைக்கின்றபொழுதிலும் எனது பெயர் சிவன் ஆகும். எவ்வாறாயினும், நான் அசரீரியானவர். உண்மையில், பாரதத்தில் சிவனுக்கு ஆலயங்கள் உள்ளன. கிருஷ்ணர் அன்றி, பரமாத்மாவான பரமதந்தை மாத்திரமே ஞானக் கடல் என்று அழைக்கப்படுகிறார். அவர் சத்தியயுக இளவரசர். அவருக்கு ஆரம்பம், மத்தி, இறுதியின் ஞானம் இல்லை. சத்தியயுக தேவர்களிடமும் இந்த ஞானம் இல்லை. நீங்கள் இப்பொழுது வைரங்களைப் போன்று பெறுமதி வாய்ந்தவர்கள் ஆகுகின்றீர்கள் என்பதை அறிவீர்கள். பரமாத்மாவான பரமதந்தையைத் தவிர எவராலும் உங்களுக்கு இராஜயோகம் கற்பிக்க முடியாது. கிருஷ்ணரை பரமாத்மா என்று அழைக்க முடியாது. அசரீரியானவர் மாத்திரமே பரமாத்மா என்று அழைக்கப்படுகிறார். அந்தத் தந்தையை அனைவரும் மறந்து விட்டார்கள். இந்த நேரத்தில் அனைவரும் தூய்மையற்றவர்களாகவும் தமோபிரதானாகவும் உள்ளார்கள். தந்தை கூறுகிறார்: இதுவே மனித உலகின் பல்வகை விருட்சம். அனைவரும் தமோபிரதானாகவும் நோய்வாய்ப்பட்டும், சந்தோஷமற்றும் உள்ளார்கள். பாரதம் மிகவும் மேன்மையானதாக இருந்தது, ஆனால் அது இப்பொழுது கடனாளி ஆகிவிட்டது. சமயநூல்களில்; சக்கரத்தின் காலயெல்லை நூறாயிரம் ஆண்டுகள் என அவர்கள் எழுதி உள்ளார்கள். அவர்கள் கலியுகம் இன்னமும் 40,000 ஆண்டுகளுக்குத் தொடரும் என்றும் நம்புகிறார்கள். தந்தை விளங்கப்படுத்துகிறார்: அது காரிருள் ஆகும். இப்பொழுது ஞான சூரியன் உதித்துள்ளதால், அறியாமை இருள் அகற்றப்படுகின்றது. தந்தையே ஞான சூரியன். அவர் வந்து, அறியாமை எனும் காரிருளை அகற்றுகிறார். இது இப்பொழுது பிரம்மாவின் இரவாகும். சத்திய, திரேதா யுகங்களே பிரம்மாவின் பகல் என அழைக்கப்படுகின்றன. ஆகவே, நீங்கள் பிரம்மாவின் குழந்தைகளாகிய, பிரம்மகுமாரர்களும் குமாரிகளும் ஆவீர்கள். பிரம்மா உலகையோ அல்லது சுவர்க்கத்தையோ படைப்பவரல்ல. அது அசரீரியான தந்தையான சுவர்க்கக் கடவுளின் புகழ். அத் தந்தையே வந்து, உங்களுக்கு இராஜயோகத்தைக் கற்பிக்கிறார். தந்தை கூறுகிறார்: ஓ குழந்தைகளே! அவர் ஆத்மாக்களுடனேயே பேசுகிறார். ஆத்மாவே அனைத்தையும் செவிமடுத்து, அவற்றைக் கிரகித்து அச் சம்ஸ்காரங்களையும் எடுத்துச் செல்கிறார். யுத்தகளத்தில் மரணித்தவர்கள், தமது சம்ஸ்காரங்களுக்கு ஏற்பவே பிறப்பெடுக்கிறார்கள், எனவே அவர்கள் மூண்டும் தங்களை யுத்தத்தில் ஈடுபடுத்திக் கொள்கிறார்கள் எனத் தந்தை விளங்கப்படுத்தியுள்ளார். இந்நேரத்திலே, அனைவரது ஆத்மாவும் தமோபிரதானாக உள்ளது. அவர்கள் அனைவரும் தொடர்ந்தும் ஒருவருக்கொருவர் துன்பத்தையே கொடுக்கிறார்கள். அதிகளவு துன்பத்தைக் கொடுப்பவர் யார்? உங்களைக் கடவுளிடமிருந்து பிரிப்பவர்கள். இதனாலேயே சிவபாபா கூறுகிறார்: குழந்தைகளே, அவர்கள் அனைவரையும் ஒருபுறம் ஒதுக்குங்கள். கூறப்பட்டுள்ளது: கடவுள் ஒருவரே. நீங்கள் அனைவரும் மணவாட்டிகள். நானே உங்களது மணவாளன். ஓ மணவாட்டிகளே, நீங்கள் அனைவரும் முற்றாகவே சுவர்க்கத்திற்குச் செல்வதற்குத் தகுதி வாய்ந்தவர்கள்

அல்ல! மாயை உங்களை முற்றிலும் தகுதியற்றவர்கள் ஆக்கியுள்ளாள். இது இராவணனின் இராச்சியம். சத்தியயுகத்திலே இராமரின் இராச்சியம் உள்ளது. சிவனே இராமர் எனப்படுகிறார். நூங்கள் பிராமணர்கள். நூங்கள் சுவர்க்கத்தை ஸ்தாபிப்பவராகிய, பரமாத்மாவான பரமதந்தையிடமிருந்து உங்கள் ஆஸ்தியைப் பெறுகிறீர்கள். பாரத மக்கள் சுவர்க்க ஆஸ்தியைப் பெற்றுக் கொள்கிறார்கள். கலசம் தாய்மார்களிடம் கொடுக்கப்பட்டுள்ளது. தாய் குரு இல்லாமல், எவராலும் நன்மையைப் பெற முடியாது. 'நூங்களே தாயும் தந்தையும்' என்று அழைப்பவரை நூங்கள் சர்வவியாபகர் என்று கூறுவது மாபெரும் தவறாகும்! அவர்கள் தாயையும் தந்தையையும் முடிவற்றவர்கள் என்று அழைக்கிறார்கள். 'நூங்களே தாயும் தந்தையும், நாங்கள் உங்கள் குழந்தைகள்' என்று அவர்கள் பாடுகின்றார்கள். உங்கள் கருணையால் நாம் பெருமளவு சந்தோஷத்தை அனுபவம் செய்கின்றோம். அவ்வாறாயின், நூங்கள் எவ்வாறு தந்தையின் மூது எதற்கேனும் குற்றம் சுமத்த முடியும்? தந்தை வந்து, உங்களைத் தூய்மையற்றவர்களிலிருந்து தூய்மையானவர்கள் ஆக்குகிறார். இராவணனே உங்களைத் தூய்மையற்றவர்கள் ஆக்குகிறான். இராவண இராச்சியம் இப்பொழுது முடிவிற்கு வரவுள்ளது, பின்னர் இராம இராச்சியம் ஆரம்பமாகும். நூங்கள் இந்தச் சக்கரத்தை மிகத்தெளிவாகப் புரிந்துகொள்ள வேண்டும். எல்லையற்ற தந்தையால் மாத்திரமே எல்லையற்ற வரலாற்றையும் புவியியலையும் உங்களுக்குக் கூற முடியும். இது உருத்திரனின் ஞான யாகம், இது கிருஷ்ணரது யாகம் அல்ல. இது அதே கூதையின் இராஜயோகம். ஆனால் கிருஷ்ணர் எந்த ஞானத்தையும் கொடுப்பதில்லை. இவை கடவுள் சிவனான, உருத்திரனின் வார்த்தைகள். விநாசச் சுவாலைகள் உருத்திரனின் ஞான யாகத்திலிருந்தே வெளிப்பட்டன. உங்கள் சுவர்க்கம் எனும் ஆஸ்தியைத் தாய் தந்தையிடமிருந்து பெறுவதற்காகவே குழந்தைகளாகிய நூங்கள் இப்பொழுது வந்திருக்கிறீர்கள். இது குருட்டு நம்பிக்கை அல்ல. பல்கலைக்கழகத்திலோ அல்லது கல்லூரியிலோ குருட்டு நம்பிக்கை கிடையாது. இங்கு குருட்டு நம்பிக்கை என்ற கேள்விக்கே இடமில்லை. உங்கள் எல்லையற்ற ஆஸ்தியைத் தந்தையிடமிருந்து பெறுவதற்கும், மனிதர்களிலிருந்து தேவர்கள் ஆகுவதற்குமே நூங்கள் இப்பொழுது வந்திருக்கின்றீர்கள். இது இறை தந்தையின் பல்கலைக்கழகம். தந்தை விளங்கப்படுத்துகிறார்: இந்த பாரதமே அரசர்களின் தேவ பூமியாக இருந்ததுடன், வைரங்களாலும் இரத்தினங்களாலும் கட்டப்பட்ட மாளிகைகளும் அங்கு இருந்தன. பக்தியிலும் அவர்கள் மிகப்பெரிய ஆலயத்தை சோமநாதருக்குக் கட்டினார்கள். அவ்வாறாயின், அதற்கு முன்னர் அவர்களிடம் என்ன இருந்திருக்கும்? பாரதம் இப்பொழுது கடனாளி ஆகிவிட்டது. அதனை மீண்டும் முடிக்குரியதாக்குதல் தந்தையின் பணி மாத்திரமே. குழந்தைகளாகி நூங்கள் இப்பொழுது தாய் தந்தையின் நேர்முன்னிலையில் அமர்ந்திருந்து 21 பிறவிகளுக்கான சந்தோஷத்தைப் பெறுகின்றீர்கள் என்பதை அறிவீர்கள். தந்தை கூறுகிறார்: ஓ ஆத்மாக்களே, இப்பொழுது என்னை நினைவுசெய்யுங்கள். நானே உங்கள் வழிகாட்டியும் முக்தியளிப்பவரும். உலக வரலாறும் புவியியலும் எவ்வாறு மீண்டும் மீண்டும் சுழலும் என்பது குழந்தைகளாகிய உங்களுக்கு விளங்கப்படுத்தப்பட்டுள்ளது. இதில் குருட்டு நம்பிக்கை என்ற கேள்விக்கே இடமில்லை. உங்கள் துறவு எல்லையற்றதும், சதோபிரதானும் ஆகும். உங்கள் புத்தி பழைய உலகைத் துறப்பதாலேயே தந்தை கூறுகிறார்: சரூர உறவுகள் அனைத்தையும் துறந்திடுங்கள், அனைத்தையும் மறந்து உங்களைச் சரூரமற்ற ஆத்மாக்களாகக் கருதுங்கள். தந்தை கூறுகின்றார்: அச்சரூரத்தின் உணர்வைத் துறந்திடுங்கள். உங்கள் தந்தையாகிய என்னை நினைவுசெய்வதன் மூலம் உங்கள் பாவங்கள் அழிக்கப்படும். சதா என்னையே நினைவுசெய்யுங்கள். வேறு எவ் வழியும் இல்லை. நூங்கள் என்னை இறுதிவரை நினைவுசெய்ய வேண்டும். நூங்கள் மாயையை வென்று, உலகை வென்றவர்கள் ஆகவேண்டும். சிவபாபா மாத்திரமே உங்களை மாயையை வென்றவர்கள் ஆக்குகின்றார். அச்சா. தந்தை இப்பொழுது சிவசக்திகளாகிய உங்கள் மூலம் அழியாத வியாழ சகுனத்தை பாரதத்தில் நிலவச் செய்கின்றார். தந்தை கூறுகிறார்: நான் இந்தச் சரூரத்தை கடனாகப் பெற்று, இவருக்கு பிரம்மா என பெயரிடுகின்றேன். பிரம்மகுமாரர்களும் குமாரிகளுமாகிய நூங்கள் உங்கள் ஆஸ்தியை சிவபாபாவிடமிருந்து பெறுகிறீர்கள். நூங்கள் சிவபாபாவை மாத்திரமே நினைவுசெய்ய வேண்டும். அவர் கூறுகிறார்: எனக்கு சிவன் எனும் ஒரேயொரு பெயர் மாத்திரமே உள்ளது. நூங்களும் ஆத்மாக்களே, ஆனால் நூங்கள் சரூரங்களை எடுத்து, பின்னர் அவற்றை நீக்குகின்றீர்கள். இதனாலேயே, பிறவிபிறவியாக உங்கள் பெயர்கள் மாறுகின்றன. நூங்கள் 84 பிறவிகளை எடுத்தீர்களாயின், நூங்கள் 84 பெயர்களைப் பெற்றுக் கொள்வீர்கள். அனைவரும் 84 பிறவிகளை எடுப்பார்கள் என்றில்லை. சிலர் 80

பிறவிகளை எடுப்பார்கள், சிலர் 60 பிறவிகளை எடுப்பார்கள். சிலர் 5 முதல் 6 பிறவிகளை மாத்திரம் எடுக்கின்றார்கள். எனக்கு சிவன் என்ற ஒரேயொரு பெயரே உள்ளது. சிவபாபாவைத் தொடர்ந்தும் நினைவுசெய்தால், உங்கள் பாவங்கள் அழியும். யோக அக்கினி இல்லாமல், எவராலும் தூய்மையாக முடியாது. நீங்கள் ஒரு சத்தியம் செய்தார்கள்: பாபா, நான் தூய்மையாகி, பாரதத்தையும் தூய்மையாக்கி, பின்னர் அங்கே ஆட்சிசெய்வேன். நீங்கள் சிவபாபாவை நினைவுசெய்யா விட்டால், உங்களையே தூய்மையற்றவர் ஆக்குகின்றீர்கள் என்றே அர்த்தம். ஆகவே அதன்பின்னர் தர்மராஜிடமிருந்து மிகவும் கடுமையாக தண்டனை பெறப்படும். உங்களுக்கு மிகப்பெரிய பொறுப்பு உள்ளது. தொடர்ந்தும் தந்தையை நினைவுசெய்வதே உங்கள் ஆன்மீக யாத்திரை. அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு, நீங்கள் செய்யும் முயற்சிக்கேற்ப, வரிசைக்கிரமமாக, தந்தை, தாயான பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

#### தாரணைக்கான சாராம்சம்:

1. ஒரேயொரு தந்தையைச் சதா நினைவுசெய்வதனால், மாயையை வென்றவராகவும், உலகை வென்றவராகவும் ஆகுங்கள். தூய்மையாகி, பாரதத்தையும் தூய்மை ஆக்குங்கள்.
2. உங்கள் புத்தியை எல்லையற்ற பழைய உலகைத் துறக்குமாறு செய்யுங்கள். அச்சரூரத்தின் உணர்வை மறப்பதைப் பயிற்சி செய்யுங்கள். ஆத்ம உணர்வுடையவர் ஆகுங்கள்.

**ஆசுவாதம்:** நீங்கள் கலியுகத்து அதிர்வலைகளின் மத்தியில் இருக்கும்பொழுதும், சதா பாதுகாப்பாக இருக்கின்ற, ஒரு சுயாதிபதி ஆவர்களாக.

பௌதீக அங்கங்கள் எவற்றினாலும் கவரப்படாமல் சதா ஒரேயொரு தந்தையால் கவரப்பட்டிருப்பவரே சுயாதிபதி. எந்த நபரின் மீதோ அல்லது பொருட்களின் மீதோ கவர்ச்சி இல்லாதிருக்கட்டும். அத்தகைய சுயாதிபதிகளே, கலியுகத்தின் நாரைகளின் சூழலில் நிலைத்திருந்தாலும், சதா பாதுகாப்பாக இருக்கின்ற அன்னங்களாகிய, தபஸ்விக்கள் ஆவர். உலகின் அதிர்வலைகள் எவற்றினாலும் அவர்களைக் கவர முடியாது. அவர்களது முறைப்பாடுகள் அனைத்தும் முடிவடைகின்றன.

**சுலோகம்:** அதியுயர்ந்த பிராமணர்களின் மேன்மையான சக்தியானது தூயவற்றை நல்லதாக மாற்றுகின்றது.

---ஓம் சாந்தி---

**மாதேஸ்வரியின் இனிய மேன்மையான வாசகங்கள்:**

‘ஓம்’ என்ற வார்த்தையின் உண்மையான அர்த்தம் என்ன ?

நாங்கள் ‘ஓம்சாந்தி’ என்று கூறுவதனால், நாங்கள் ‘ஓம்’ என்ற வார்த்தையின் அர்த்தத்தை முதலில் முழுமையாகப் புரிந்துகொள்ள வேண்டும். நீங்கள் எவரிடமேனும் ‘ஓம்’ என்ற வார்த்தையின் அர்த்தம் என்னவென்று வினவினால், அவர்கள் நூண்ட, குழப்பமான அர்த்தத்தையே உங்களுக்குக் கொடுப்பார்கள். மக்கள் ‘ஓம்’ என்பதை நூண்டதாகவும், சப்தத்துடனும் ஒதுகின்றார்கள். அவர்கள் ‘ஓம்’ என்பதில் பெரியதொரு சமயநூலையும் உருவாக்கியுள்ளார்கள். ஆனால், உண்மையில், ‘ஓம்’ என்பதன் அர்த்தம் நூண்டதோ அல்லது குழப்பமானதோ அல்ல. ‘ஓம்’ என்பதன் மிகவும் எளிமையான, இலகுவான அர்த்தத்தைக் கடவுளே எங்களுக்கு விளங்கப்படுத்தியுள்ளார். அந்த அர்த்தம் கடவுளின் மூலமாக எங்களுக்கு விளங்கப்படுத்தப்பட்டுள்ளதால் நாங்கள் அவரைச் சந்திக்க முடியும். கடவுள் தெளிவாகக் கூறுகின்றார்: குழந்தைகளே, ஓம் என்பதன் அர்த்தம்: நான் ஓர் ஆத்மா, எனது ஆதி தர்மம் அமைதி சொருபமாக இருத்தலாகும். நாங்கள் இப்பொழுது ஓம் என்பதன் அர்த்தத்தில் ஸ்திரமாக நிலைத்திருக்க

வேண்டும். ஓம் என்றால்: ஆத்மாவாகிய நான் கடவுளின் குழந்தை. நாங்கள் 'ஓம்' என்பதன் அர்த்தத்தில் எங்களை ஸ்திரிப்படுத்த வேண்டும் என்பதே பிரதானமாகும், 'ஓம்' என்பதைச் சப்தமிட்டு ஓத வேண்டியதில்லை. இது புத்தியில் பதிக்கப்பட்டிருக்க வேண்டும்; நூங்கள் 'ஓம்' என்பதன் அர்த்தத்தில் ஸ்திரமாக இருக்க வேண்டும். அம்மக்கள் 'ஓம்' என்ற வார்த்தைக்கு நூண்ட விளக்கங்களைக் கொடுத்தபோதிலும், அவர்கள் அவ்வடிவத்தில் ஸ்திரமாக இருப்பதில்லை. எவ்வாறாயினும், நாங்கள் 'ஓம்' என்பதன் வடிவத்தை அறிந்துள்ளோம். ஆகையாலேயே எங்களால் அவ்வடிவத்தில் உறுதியாக நிலைத்திருக்க முடிகின்றது. கடவுள் விதை ரூபம் என்பதையும், விதையான கடவுள் எவ்வாறு முழு விருட்சத்தையும் படைத்துள்ளார் என்ற முழு ஞானத்தையும் இப்பொழுது நாங்கள் பெற்றுள்ளோம் என்பதையும் நாங்கள் அறிவோம்.